

Brussell, 19 ta' Marzu 2026
(OR. en)

7503/26

Fajls Interistituzzjonali:
2023/0111 (COD)
2023/0112 (COD)
2023/0115 (COD)

EF 76
ECOFIN 352
CODEC 484
ECB

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 123 final
Sugġett:	KOMUNIKAZZJONI TAL-KUMMISSJONI LILL-PARLAMENT EWROPEW skont l-Artikolu 294(6) tat-Trattat dwar il-Funzjonament tal-Unjoni Ewropea li tikkonċerna il-pożizzjoni tal-Kunsill dwar l-adozzjoni ta' direttiva tal-Parlament Ewropew u tal-Kunsill li temenda d-Direttiva 2014/59/UE fir-rigward tal-miżuri ta' intervent bikri, tal-kundizzjonijiet għar-riżoluzzjoni u tal-finanzjament ta' azzjoni ta' riżoluzzjoni u d-Direttiva 2014/24/UE fir-rigward tas-servizzi ta' valwazzjoni f'riżoluzzjoni

Id-delegazzjonijiet isibu meħmuż id-dokument COM(2026) 123 final.

Mehmuż: COM(2026) 123 final



IL-KUMMISSJONI
EWROPEA

Brussell, 6.3.2026
COM(2026) 123 final

2023/0112 (COD)

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

li tikkonċerna

il-pożizzjoni tal-Kunsill dwar l-adozzjoni ta' direttiva tal-Parlament Ewropew u tal-Kunsill li temenda d-Direttiva 2014/59/UE fir-rigward tal-miżuri ta' intervent bikri, tal-kundizzjonijiet għar-riżoluzzjoni u tal-finanzjament ta' azzjoni ta' riżoluzzjoni u d-Direttiva 2014/24/UE fir-rigward tas-servizzi ta' valwazzjoni f'riżoluzzjoni

(Test b'rilevanza għaż-ŻEE)

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

li tikkonċerna

il-pożizzjoni tal-Kunsill dwar l-adozzjoni ta' direttiva tal-Parlament Ewropew u tal-Kunsill li temenda d-Direttiva 2014/59/UE fir-rigward tal-miżuri ta' intervent bikri, tal-kundizzjonijiet għar-riżoluzzjoni u tal-finanzjament ta' azzjoni ta' riżoluzzjoni u d-Direttiva 2014/24/UE fir-rigward tas-servizzi ta' valwazzjoni f'riżoluzzjoni

(Test b'rilevanza għaż-ŻEE)

1. SFOND

Data li fiha ntbagħtet il-proposta lill-Parlament Ewropew u lill-Kunsill (dokument COM(2023) 227 final – 2023/0112 COD):	19 ta' April 2023.
Data tal-opinjoni tal-Kumitat Ekonomiku u Soċjali Ewropew:	13 ta' Lulju 2023.
Data tal-pożizzjoni tal-Parlament Ewropew, fl-ewwel qari:	24 ta' April 2024.
Data li fiha ntbagħtet il-proposta emendata:	mhux applikabbli.
Data tal-adozzjoni tal-pożizzjoni tal-Kunsill:	5 ta' Marzu 2026.

2. OBJETTIV TAL-PROPOSTA TAL-KUMMISSJONI

Il-Kummissjoni pproponiet pakkett ta' erba' atti emendatorji biex tirrifirma l-qafas għall-Ġestjoni tal-Kriżijiet u l-Assigurazzjoni tad-Depoziti (CMDI). L-emendi proposti għad-Direttiva 2014/59/UE fir-rigward ta' ċerti aspetti tar-rekwizit minimu għal fondi proprji u obligazzjonijiet eligibbli (COM/2023/229 final) ġew adottati separatament mill-koleġislaturi bħala d-Direttiva (UE) 2024/1174. It-tliet atti li jifdal ipproponew emendi, rispettivament, għad-Direttiva 2014/59/UE, għar-Regolament (UE) Nru 806/2014, u għad-Direttiva 2014/49/UE.

L-objettivi generali tal-proposta dwar is-CMDI kienu li jipproteġu aħjar l-istabbiltà finanzjarja u l-flus tal-kontribwenti, ikunu ta' tarka għall-ekonomija reali mill-impatt tal-fallimenti tal-banek u jsaħħu aktar il-protezzjoni tad-depożitanti. Il-proposta għandha l-għan li tilhaq dawk l-objettivi billi ttejjeb l-għodod għall-ġestjoni tal-kriżijiet użati għall-ġestjoni tal-falliment ta' banek iżgħar u ta' daqs medju. L-għodda ewlenija biex jintlaħaq dak l-għan hija li l-awtoritajiet ta' riżoluzzjoni jkunu jistgħu jużaw fondi minn skemi ta' garanzija tad-depożiti biex jiffinanzjaw l-implimentazzjoni ta' strategija ta' trasferiment f'kazijiet li fihom il-kapaċità interna ta' assorbiment tat-telf ta' tali bank ma tkunx biżżejjed biex jaċċessa l-fond ta' riżoluzzjoni.

3. KUMMENTI DWAR IL-POŻIZZJONI TAL-KUNSILL

Il-pożizzjoni tal-Kunsill rigward l-emendi proposti għad-Direttiva 2014/59/UE, kif adottata fl-ewwel qari, tirrifletti bis-sħiħ il-qbil politiku li ntlahaq bejn il-Parlament Ewropew u l-Kunsill fil-25 ta' Ġunju 2025. Il-Kummissjoni tappoġġa dan il-ftehim. Il-punti ewlenin ta' dan il-ftehim rigward id-Direttiva 2014/59/UE huma dawn li ġejjin:

- Il-valutazzjoni tal-interess pubbliku hija emendata billi l-awtoritajiet ta' risoluzzjoni jehtieġu jirrizolvu bank jekk kwalunkwe wieħed mill-oġġettivi ta' risoluzzjoni jkun f'riskju u l-istralċ tal-bank skont proċedimenti normali ta' insolvenza ma jilhaqx l-oġġettivi ta' risoluzzjoni b'mod aktar effettiv.
- It-test tal-inqas kost għall-użu tal-iskemi ta' garanzija tad-depożiti (SGD) f'risoluzzjoni huwa simplifikat. Il-mod kif dan qed isir hu li l-interventi tas-SGD ma jistgħux jeċċedu l-ammont gross tad-depożiti koperti, filwaqt li s-superpreferenza eżistenti ta' depożiti koperti hija ppreservata fil-qafas ta' ġerarkija tal-kredituri simplifikata, bi tliet livelli.
- Ir-regoli dwar l-użu tal-SGD għall-finanzjament tar-riżoluzzjoni huma soġġetti għal rekwiżiti espliciti ta' sekwenzjar, ta' salvagwardji u ta' kondivizzjoni tal-piżijiet, filwaqt li jiġi żgurat li l-kapaċità interna ta' assorbiment tat-telf tal-banek tibqa' l-ewwel linja ta' difiża u l-flus tal-kontribwenti jkunu protetti sew.

4. KONKLUŻJONI

Il-Kummissjoni tappoġġa r-riżultati tan-negozjati interistituzzjonali u għalhekk tista' taċċetta l-pożizzjoni tal-Kunsill fl-ewwel qari.